

**ТАТАРСТАН РЕСПУБЛИКАСЫ
ТУКАЙ МУНИЦИПАЛЬ РАЙОНЫ
КОМСОМОЛ АВЫЛ ЖИРЛЕГЕ БАШЛЫГЫ**

КАРАР

«07» декабрь 2020 ел

Комсомол авылы

№ 10

Комсомол авыл жирлеге хакимияте каршында балигъ булмаганнар эше буенча ижтимагый комиссия төзү турында

«Балигъ булмаганнарның күзәтүсезлеген һәм хокук бозуларын профилактикалау системасы нигезләре турында» 1999 елның 24 июнендәге 120-ФЗ номерлы Федераль закон, «Татарстан Республикасында балаларның сәламәтлегенә, аларның физик, интеллектуаль, психик, рухи һәм әхлакый үсешенә зыян китерүне кисәтү чаралары турында» 2010 елның 14 октябрдәге 71-ТРЗ номерлы Татарстан Республикасы Законы һәм Комсомол авыл жирлеге уставы нигезендә, балигъ булмаганнар арасында күзәтүсезлекне кисәтү һәм хокук бозуларны профилактикалау, социаль куркыныч хәлдә булган гаиләләр белән профилактик эш алып бару максатыннан

КАРАР БИРӘМ:

1. « Комсомол авыл жирлеге хакимияте каршындагы балигъ булмаганнар эше буенча ижтимагый комиссия турында» нигезләмәне расларга (1 кушымта).
2. Комсомол авыл жирлеге хакимияте каршындагы балигъ булмаганнар эше буенча ижтимагый комиссия составын расларга (2 кушымта).
3. Әлеге карарны Татарстан Республикасы Тукай муниципаль районының рәсми сайтында «авыл жирлекләре» бүлегендә (tukay.tatarstan.ru) һәм Татарстан Республикасы рәсми хокукый мәгълүмат порталында (<http://pravo.tatarstan.ru>) урнаштырырга.
4. Әлеге карар үтәлешен контрольдә тотуны үз жаваплылыгымда калдырам.

Комсомол авыл жирлеге Башлыгы



О.В. Сурова

Комсомол авыл жирлеге хакимияте каршындагы балигъ булмаганнар эше буенча
ижтимагый комиссия турында

I. Гомуми нигезлэмәмләр

1. Балигъ булмаганнар эшләре буенча ижтимагый комиссия (алга таба – Комиссия) Татарстан Республикасы Тукай муниципаль районы Комсомол авыл жирлегендә (алга таба – авыл жирлеге) балигъ булмаганнарның хокукларын яклау, аларның күзәтүсезлеген һәм хокук бозуларын профилактикалау системасының коллегиаль органы булып тора.

2. Комиссия үз эшчәнлегендә Россия Федерациясе Конституциясе, Россия Федерациясе законнары, Россия Федерациясе Хөкүмәтенен норматив актлары, Татарстан Республикасы законнары һәм норматив хокукый актлары, Тукай муниципаль районы жирле үзидарә органнарының хокукый актлары, шулай ук «Комсомол авыл жирлеге хакимияте каршындагы балигъ булмаганнар эше буенча ижтимагый комиссия турында» әлеге нигезлэмәгә (алга таба – Нигезлэмә) таяна.

3. Комиссия эшчәнлегендә законлылык, демократизм, балигъ булмаганнар белән гуманлы мөнәсәбәт, гаиләгә ярдәм һәм аның белән хезмәттәшлек итү, алынган мәгълүматның конфиденциальлеген саклап, балигъ булмаганнарға шәхси якын килү, вазыйфай затларның һәм гражданның балигъ булмаганнарның хокукларын һәм законды мәнфәгатьләрен бозган өчен жаваплылыгын тәмин итү принципларына нигезләнә.

4. Әлеге Нигезлэмәдә кулланыла торган төшенчәләр «Балигъ булмаганнарның күзәтүсезлеген һәм хокук бозуларын профилактикалау системасы нигезләре турында» 1999 елның 24 июнендәге 120-ФЗ номерлы Федераль закон һәм «Татарстан Республикасында балаларның сәламәтлегенә, аларның физик, интеллектуаль, психик, рухи һәм әхлакый үсешенә зыян китерүне кисәтү чаралары турында» 2010 елның 14 октябрдәге 71-ТРЗ номерлы Татарстан Республикасы Законы белән билгеләнгән мәгънәләрдә кулланыла.

Әлеге нигезлэмә максатларында түбәндәге төшенчәләр кулланыла:

балалар (балигъ булмаганнар) - 18 яшькә житмәгән затлар, эмансипацияләнгән балигъ булмаганнардан һәм 18 яшькә житкәнче никахлашкан затлардан тыш;

күзәтүсез бала – ата-ана яки башка законлы вәкилләр яисә вазыйфай затлар тарафыннан тәрбия бирү, укыту һәм (яки) карап тәрбияләү бурычларын үтәмәү яки тиешенчә үтәмәү нәтижәсендә контрольдә булмаган балигъ булмаган бала;

караучысыз бала – яшәү урыны һәм (яки) тору урыны булмаган күзәтүсез бала;

социаль куркыныч хәлдәге балигъ булмаган бала – күзәтүсезлек яки караучысызлык сәбәпле гомеренә яки сәламәтлегенә куркыныч янаган хәлдә булган

яисә тәрбия бирүгә яки карап тәрбияләүгә карата таләпләргә туры килмәгән, яисә хокук бозган яки жәмгыятькә каршы гамәлләр кылган зат;

социаль куркыныч хәлдәге гаилә – социаль куркыныч хәлдәге балалары булган гаилә, шулай ук ата-аналары яки балигъ булмаганнарның башка законлы вәкилләре аларга тәрбия бирү, укыту һәм (яки) карап тәрбияләү буенча үз вазыйфаларын үтәми, аларның үз-үзләрен тотышына тискәре йогынты ясый яки алар белән рәхимсез мөрәжәгать итә торган гаилә;

гаилә иминсезлегенә башлангыч стадиясендә булган гаилә – барлык әгъзаларының тормышы һәм тулы канлы үсеш өчен уңай шартлар тудыруда аның мөмкинлекләрен чикләүче проблемалары булган гаилә;

балалар белән рәхимсез мөгамәлә – ата-анасы яисә башка законлы вәкилләре ягыннан баланың сәламәтлегенә, үсешенә һәм (яки) абруена зыян китерә яки китерергә мөмкин гамәлләр яки гамәл кылмау рәвешендә чагыла торган физик, психик, сексуаль көч куллануның, бала ихтыяжларын санга сукмауның барлык формалары;

шәхси профилактик эш – социаль куркыныч хәлдәге балигъ булмаганнарны һәм гаиләләрне үз вакытында ачыклау, шулай ук аларны социаль-педагогик тернәкләндерү һәм (яки) алар тарафыннан хокук бозулар һәм жәмгыятькә каршы гамәлләр кылуны кисәтү буенча эшчәнлек;

жирлек – шәһәр яки авыл жирлегә;

балигъ булмаганнарның күзәтүсезлеген һәм хокук бозуларын профилактикалау – балигъ булмаганнарның күзәтүсезлегенә һәм караучысызлыгына, хокук бозуларына һәм жәмгыятькә каршы гамәлләр кылуына китерә торган сәбәпләргә һәм шартларны ачыклауга һәм бетерүгә юнәлдерелгән, балигъ булмаганнар һәм социаль куркыныч хәлдә булган гаиләләр белән шәхси профилактик эш белән бергә алып барыла торган социаль, хокукый, педагогик һәм башка чаралар системасы;

балигъ булмаганнар булу тыелган урыннар – балаларның сәламәтлегенә, аларның физик, интеллектуаль, психик, рухи һәм әхлакый үсешенә зыян китерергә мөмкин Федераль закон һәм (яки) әлегә Закон нигезендә билгеләнгән урыннар;

балигъ булмаганнарның булуы чикләнгән торган урыннар – балаларның сәламәтлегенә, физик, интеллектуаль, психик, рухи һәм әхлакый үсешенә зыян китерүне кисәтү максатында, төнгә вакытта балигъ булмаганнарның ата-аналары (аларны алмаштыручы затлар), шулай ук балалар катнашында чаралар уздыручы затлардан башка булулары тыелган Федераль закон һәм (яки) әлегә Закон нигезендә билгеләнгән урыннар;

ата-аналарны алмаштыручы затлар – балигъ булмаганның законлы вәкилләре, шулай ук балигъ булган туганнары һәм балигъ булмаганнарны ата-анасының (законлы вәкиленең) телдән яисә язма рәвештә белдерелгән ризалыгы яисә кушуы буенча озата баручы башка затлар;

төнгә вакыт - 1 сентябрьдән 31 майга кадәр 22 сәгатьтән 6 сәгатькә кадәр яки 1 июньнән 31 августка кадәр 23 сәгатьтән 6 сәгатькә кадәр вакыт аралыгы.

5. Комиссия авыл жирлегә уставы нигезендә төзелә.

6. Комиссия караган мәсьәләләр нәтижеләре буенча карарлар кабул итә.

7. Комиссия үз эшчәнлегендә Татарстан Республикасы Тукай муниципаль районының балигъ булмаганнар эшләре һәм аларның хокукларын яклау комиссиясе белән хезмәттәшлек итә.

II. Комиссиянең максаты һәм төп бурычлары

8. Комиссия балигъ булмаганнарның күзәтүсезлеген, хокук бозуларын кисәтү, социаль куркыныч хәлдәге балигъ булмаганнар һәм гаиләләр белән шәхси профилактик эш алып баруда Балигъ булмаганнар эшләре һәм аларның хокукларын яклау комиссиясенә ярдәм итү максатыннан оештырыла.

Комиссиянең төп бурычлары булып тора:

1) Балигъ булмаганнарга тәрбия бирү, карап тәрбияләү буенча үз вазыйфаларын үтәмәүче һәм (яки) аларның үз-үзләрен тотышына тискәре йогынты ясаучы, яисә аларга карата рәхимсез мөнәсәбәттә булган ата-аналарны, яисә башка законлы вәкилләрне ачыклау.

2) Жирлектә балигъ булмаганнар арасында хокук бозуларны, эчкечелекне, наркоманияне һәм башка тискәре күренешләрне кисәтү.

3) Жирлектә балалар белән рәхимсез мөгамәлә очраklarын ачыклау һәм кисәтү.

4) Балигъ булмаганнарның күзәтүсезлеген һәм хокук бозуларын профилактикалау эшен оештыруда Балигъ булмаганнар эшләре һәм аларның хокукларын яклау комиссиясенә ярдәм күрсәтү.

5) Балигъ булмаганнар эшләре һәм аларның хокукларын яклау комиссиясенә жирлектәге балалар хәленә кагылышлы мәсьәләләр буенча мәгълүмат бирү.

III. Комиссиянең вәкаләтләре

10. Комиссия түбәндәге вәкаләтләрне гамәлгә ашыра:

1) жирлектә балигъ булмаганнарның күзәтүсезлеген һәм хокук бозуларын профилактикалау чараларын оештыруда һәм үткәрүдә катнаша;

2) балалар йөрү тыелган урыннарда, шулай ук төнлә ата-анадан яки башка законлы вәкилләрдән башка балалар йөрү тыелган урыннарда балаларны ачыклау буенча рейдларда катнаша;

3) күзәтүсез, караучысыз балаларны, социаль куркыныч хәлдәге балигъ булмаганнарны һәм гаиләләрне, шулай ук даими рәвештә дәрес калдыручы балигъ булмаганнарны ачыклау буенча рейдлар үткәрүдә катнаша;

4) балигъ булмаганнарга алкоголь продукциясе һәм тәмәке эшләнмәләре сату очраklarын ачыклау буенча рейдларда катнаша;

5) яшәү урыны буенча балигъ булмаганнарның ялын оештыруны, гомуми белем бирү, мәдәни-агарту учреждениеләрендә, башлангыч һөнәри белем бирү учреждениеләрендә балигъ булмаганнар белән тәрбия-профилактика эшенең торышын контрольдә тоту;

6) утырышларында балаларны тәрбияләү белән шөгыйльләнми торган ата-аналарны яки башка законлы вәкилләрне, шулай ук сукбайлыкка бирелүчән,

мәгариф учреждениеләрендә даими рәвештә дәрес калдыручы балигъ булмаганнарны тыңлый;

7) балигъ булмаганнарның хокукларын һәм законлы мәнфәгатьләрен бозу фактлары турында Балигъ булмаганнар эшләре һәм аларның хокукларын яклау комиссиясенә хәбәр итә;

8) ачыкланган саен «Социаль куркыныч хәлдәге гаиләләрне һәм балигъ булмаганнарны исәпкә алу һәм мониторинглау» мәгълүмати системасының «сигнал картасын» тутыра;

9) Балигъ булмаганнар эшләре һәм аларның хокукларын яклау комиссиясә йөкләмәләрен үти;

10) балигъ булмаганнарның күзәтүсезлеген һәм хокук бозуларын профилактикалау мәсьәләләре буенча ижтимагый оешмалар, партияләр, хәрәкәтләр, дини оешмалар, педагогик һәм ата-аналар коллективлары белән хезмәттәшлек итә һәм үз эшенә жәлеп итә.

IV. Комиссияне төзү тәртибе

11. Комиссия жирлек Башлыгы карары белән төзелә.

12. Комиссия эшчәнлегә жәмәгать башлангычында гамәлгә ашырыла.

Комиссия турында нигезләмә, аның сан һәм шәхси составы жирлек Башлыгы тарафыннан раслана.

Комиссия составына комиссия рәисе – жирлек Башлыгы, комиссия секретаре һәм комиссиянең башка әгъзалары керә.

15. Комиссия составына жирле үзидарә органнары вәкилләре, жирлек думасы депутатлары, мәгариф, мәдәни-агарту учреждениеләре, сәламәтлек саклау учреждениеләре, ижтимагый оешмалар вәкилләре, эчке эшләр органнары хезмәткәрләре, ата-аналар комитеты әгъзалары һәм балигъ булмаганнар белән эшләү тәжрибәсе булган башка гражданныр керә ала.

Комиссиянең сан составы 5 кешедән ким булмаска тиеш.

V. Комиссия эшен оештыру

17. Комиссия жирлектә үткәрелә торган шәхси профилактик чараларны тормышка ашыруда Балигъ булмаганнар эшләре һәм аларның хокукларын яклау комиссиясенә түбәндәге балигъ булмаганнар мөнәсәбәтендә ярдәм күрсәтә:

1) иректән мәхрүм итү урыннарыннан азат ителгән; шартлы рәвештә яки иректән мәхрүм итүгә бәйлә булмаган жәза чараларына хөкем ителгән, ләкин жәмәгать яисә административ йогынты чараларын куллану яисә амнистия аркасында жинаять жаваплылыгынан азат ителгән; жинаять жаваплылыгына тартылган; жинаять жаваплылыгы бирелә торган яшькә житкәнчегә кадәр жәмгыять өчен куркыныч гамәлләр кылган; ябык типтагы махсус гомуми белем бирү учреждениеләреннән (махсус мәктәпләр, махсус һөнәри-техник училище) кайткан;

2) административ хокук бозулар кылган, даими рәвештә спиртлы эчемлекләр, наркотик һәм агулы матдәләр кулланган;

3) 16 яшькә кадәр үз белдеге белән гаиләдән яки үз белдеге белән махсус уқыту-тәрбия учреждениеләреннән киткән;

4) хокукка каршы юнәлештәге, әмма жинаять яки административ закон нормаларына туры килми торган жинаятьләр кылган;

5) мәгариф учреждениеләрендә даими рәвештә дәрес калдырган;

6) РФ ЖК 82 статьясы нигезендә жәза срогын кичектереп тору хокукы булган әниле (әтиле) гаиләләрдә тәрбияләнүче;

7) балалар йөрү тыелган урыннарда, шулай ук төнге вакытта балалар йөрү тыелган урыннарда ачыкланган.

18. Үзенең утырышларында тыңлый:

1) балигъ булмаганнарға тәрбия бирү, карап тәрбияләү буенча үз вазыйфаларын үтәмәүче һәм (яки) аларның үз-үзләрен тотышына тискәре йогынты ясаучы, яисә аларга карата рәхимсез мөнәсәбәттә булган ата-аналарны яисә башка законлы вәкилләрне;

2) Нигезләмәнең 17 пунктында санап үтелгән балигъ булмаганнарның ата-аналарын яисә башка законлы вәкилләрен.

19. Балигъ булмаганнар эшләре һәм аларның хокукларын яклау комиссиясенә тәкъдимнәр кертә:

1) балигъ булмаганнарның жәйге ялын оештыру буенча;

2) балигъ булмаганнар белән шәхси профилактик эш алып бару буенча;

3) балигъ булмаганнарның күзәтүсезлегенә һәм жәмгыятькә каршы торуга китерә торган сәбәпләрне һәм шартларны бетерү буенча.

20. Социаль куркыныч хәлдә булган гаиләләргә рейдлар оештыра һәм үткәрә.

21. Балигъ булмаганнар эшләре һәм аларның хокукларын яклау комиссиясенә тапшыру өчен, социаль куркыныч хәлдә булган гаиләләрне тикшерү актларын төзи.

22. Жәмгыятьтән изоляцияләнмичә хөкем ителгән, шулай ук яшәү урыны һәм жәмәгать урыннары буенча РФ Жинаять кодексының 82 статьясы тәртибендә жәза срогын кичектереп тору белән хөкем ителгән балигъ булмаганнарны тикшерү буенча жинаять-башкарма инспекцияләр оештырган рейдларда катнаша.

23. Нигезләмәнең 17 пунктында санап үтелгән балигъ булмаганнарның гиләләре һәм гаилә иминсезлегенә баһлангыч стадиясендә булган гаиләләрнең социаль паспортларын алып бара.

24. Балигъ булмаганнар һәм ата-аналар яки башка законлы вәкилләр арасында хокукый белемнәрне пропагандалау эшендә катнаша.

25. Авыл жирлеге халкы белән мәгълүмати-аңлату эшләре алып бара (күрсәтмә агитация, массакүләм-мәгълүмат чаралары).

VI. Комиссия эшчәнлегә тәртибе

26. Комиссия эшчәнлегә бер елга планлаштырыла.

27. Комиссия рәисе тарафыннан расланган еллык эш планы Балигъ булмаганнар эшләре һәм аларның хокукларын яклау комиссиясенә жиберелә.

27. Комиссия утырышлары кирәк булган саен, әмма бер айга кимендә бер тапкыр үткәрелә.

29. Утырышларга комиссия эгъзасы булмаган башка затлар да чакырылырга мөмкин.

30. Комиссия утырышы, эгәр анда эгъзаларның гомуми саныннан кимендә яртысы катнашса тулы хокуклы санала. Карала торган мәсьәләләр буенча Комиссия карары утырышта катнашучыларның гомуми саныннан гади күпчелек тавыш белән кабул ителә. Комиссия карары белән килешмәгән Комиссия эгъзасы Комиссия карарына язма рәвештә аерым фикерен теркәргә хокуклы.

31. Комиссия утырышы көн тәртибе, утырыш алдыннан 3 көннән дә соңга калмыйча, рәис тарафыннан билгеләнә. Комиссия утырышы көн тәртибендә күрсәтелергә тиеш:

- 1) сорауның номеры;
- 2) сорауның исеме;
- 3) сорауны чыгарган зат.

32. Комиссия эгъзалары комиссия утырышында катнашырга тиеш. Комиссия эгъзасы Комиссия утырышында житди сәбәп аркасында катнашу мөмкинлеге булмау турында, булмау сәбәпләрен күрсәтеп, Комиссия рәисенә алдан хәбәр итә.

33. Утырышны комиссия рәисе алып бара.

34. Комиссия утырышы беркетмәсе утырыш вакытында башкарылган язмалар (стенограммалар), докладларның, чыгышларның, белешмәләрнең һәм башка материалларның тезислары нигезендә төзелә.

35. Комиссия утырышлары вакытында язма алып бару, материаллар жыю һәм беркетмә текстын әзерләү Комиссия секретаренә йөкләнә.

36. Беркетмәдә күрсәтелергә тиеш:

- 1) утырышны үткәру датасы һәм урыны;
- 2) утырышта катнашучы комиссия эгъзалары, чакырылган затлар;
- 3) карала торган материалларның эчтәлегә;
- 4) аңа карата материаллар карала торган затның фамилиясе, исеме һәм атасының исеме, туу датасы һәм урыны, яшәү урыны, эш яки уку урыны, шулай ук материалларны карау өчен әһәмияткә ия булган башка мәгълүматлар;
- 5) утырышта катнашучы затларның килүе, аларга хокукларын һәм бурычларын аңлату турында мәгълүмат;

6) булмаган затларга билгеләнгән тәртиптә хәбәр итү турында мәгълүмат;

7) белешмәләр, чыгышлар, аналитик материаллар;

8) Комиссия утырышында, башкару өчен жаваплы затлар һәм үтәү срокларын күрсәтеп, карар кабул итү турында мәгълүмат.

37. Комиссия карарлары йомгаклау документы булып тора, язмача рәсмиләштерелә һәм Комиссия рәисе тарафыннан имзалана.

38. Комиссия карарлары, чаралар күрү өчен, Балигъ булмаганнар эшләре һәм аларның хокукларын яклау комиссиясенә, тиешле органнарга, учреждениеләргә, ижтимагый оешмаларга жибәрелә.

VII. Комиссия рәисе, Комиссия секретаре, Комиссиянең башка эгъзалары
вәкаләтләре

39. Комиссия рәисе:

- 1) Комиссия эшчәнлегенә житәкчелек итә;
- 2) Комиссия утырышында хәлиткеч тавыш бирү хокукы белән катнаша;
- 3) Комиссия әгъзалары арасында вазыйфаларны бүлә;
- 4) утырыш үткәрү датасын билгели;
- 5) Комиссия утырышы көн тәртибен раслый;
- 6) Комиссия утырышында рәислек итә яисә утырышны алып баруны Комиссия әгъзасына йөкли;

- 7) Комиссиянең эш планын раслый;
- 8) Комиссиянең эш планы үтәлешен контрольдә тотә;
- 9) Комиссия утырышларында кабул ителгән карарларга кул куя;
- 10) әлеге Нигезләмә белән каралган башка мәсьәләләрне хәл итә.

40. Комиссия секретаре:

- 1) Комиссия утырышы көн тәртибен формалаштыра;
- 2) Комиссия утырышында хәлиткеч тавыш бирү хокукы белән катнаша;
- 3) Комиссиянең ағымдагы эшен планлаштыруны, балигъ булмаганнарның күзәтүсезлеген һәм хокук бозуларын профилактикалау буенча планнар төзүне оештыра;

- 4) Комиссиянең эш кәгазьләрен алып бара;

5) Комиссия эшчәнлеге мәсьәләләре буенча һәм жирлектә яшәүче балигъ булмаганнарның хокукларын һәм законлы мәнфәгатьләрен яклау мәсьәләләре буенча органнар, учреждениеләр, ижтимагый оешмалар белән мәгълүмати алмашуны оештыра;

6) Комиссия үткәргән эш нәтижәләре турында Балигъ булмаганнар эшләре һәм аларның хокукларын яклау комиссиясенә ай саен мәгълүмат бирүне тәмин итә;

7) Балигъ булмаганнар эшләре һәм аларның хокукларын яклау комиссиясенен җаваплы секретаренә Комиссия карамагындагы территориядә Балигъ булмаганнар эшләре һәм аларның хокукларын яклау комиссиясенен күчмә утырышын үткәрүне оештыруда ярдәм күрсәтә:

7.1) Комиссия әгъзаларына утырыш датасы, карала торган мәсьәләләр турында хәбәр итә;

7.2) карала торган мәсьәләләр буенча гражданнарны чакыруны тәмин итә;

8) социаль куркыныч хәлдәге балигъ булмаганнарны һәм гаиләләрне ачыклау, балигъ булмаганнарның күзәтүсезлеген һәм хокук бозуларын ачыклау буенча оператив эш оештыра;

9) Комиссия кабул иткән карарларның үтәлешен контрольдә тотә.

41. Комиссия әгъзалары:

- 1) Комиссия рәисе йөкләмәләрен үтиләр;
- 2) Комиссия утырышларының көн тәртибенә үз тәкъдимнәрен кертәләр;
- 3) Комиссия утырышында хәлиткеч тавыш бирү хокукы белән катнашалар;
- 4) жирлектә, шул исәптән балигъ булмаганнар эше буенча инспектор, әлеге административ участка бәрекетелгән участок вәкаләтлесе белән берлектә профилактик чараларны оештыруда һәм үткәрүдә катнашалар, балалар йөрү тыелган урыннарда, шулай ук төнлә ата-аналар яки башка законлы вәкилләрдән тыш балалар йөрү тыелган урыннарда балаларны ачыклау буенча рейдларда катнашалар.

Тукай муниципаль районы
Комсомол авыл жирлеге
Башлыгының 2020 елның
07 декабда 10 номерлы
караына 2 кушымта

Комсомол авыл жирлеге хахимияте каршындагы балигъ булмаганнар эше буенча
ижтимагый комиссия составы

Комиссия рәйсе:

Комсомол авыл жирлеге Башлыгы

О.В. Сурова

Рәйс урынбасары

Комсомол гомуми белем бирү мәктәбе директоры

А.А. Аглямова

Комиссия секретаре:

Комсомол авыл жирлеге Башкарма комитеты
Житәкчесе урынбасары

Ю.В. Семиволкова

Комиссия әгъзалары:

Полиция участок инспекторы

И.С. Вагизов

Укыту-тәрбия эшләре буенча мәктәп директоры
урынбасары

Т.А. Сираева

Тәрбия эшләре буенча мәктәп директоры урынбасары

Н.Н. Зиннурова

Депутат

Г.З. Хусаинова

Депутат

О.В. Веретенникова

Фельдшер

Р.З. Нуриева

Комсомол мәдәният йорты директоры

А.Н. Шарифьянова

«Петушок» балалар бакчасы мөдире

Н.Ю. Куафутдинова

Ветераннар һәм инвалидлар советының беренчел
оешмасы рәйсе

Т.А. Лобова